

መልእክቲ ንኹሎም መራሕትን አባላትን፡  
ውድባት፡ ሰልፍታት፡ ማሕበራት፡ ውልቀ-ሰባት

ለውጢ ንምምጻእ ዝቃለስ አብ ዲያስፖራ ዝነብር ኤርትራዊ ሃገራዊ ኩሉ፡ ብህልዊ ክውንነትናን አተሃላልዎናን ሕጉስ ከምዘይኮነ ዘተሓትት ኣይኮነን። እንተኾነ ግዳ ነቲ „ክኸነልካ እትደልዮስ ባዕልኻ ኢኻ ትቕይሮ“ ዝብል ሓቂ ኣሚንና እንተዘይ ሰሪሕናሉ፡ ንህዝብናስ ይትረፍ ንነብስና እውን ክነድሕን ዝኸውን ኣይኮነን።

አብ ክንዲ አብቲ ዘይተሓጎስናሉ ጉዕዞና ዘትኮረ ዛዕባታትን፡ ፍትሓት ዝእምት ጽሑፋት ይኹን ሺድዮታት፤ ኣኪባታት ይኹን ሰሚናራት ብምግባር ዝሓለፍካዮ ጉዕዞ ብግቡእ ምግምጋ፡ ንቕጻሊ ሓድሽ ናብ ራህዎ ዘብጽሕ መርሓ-መንገዲ ምቕያሶን፡ ናይ ኣለካ በለካ ናይ ዩቲዩብ፡ ቲክቶክ፡ ሺድዮታት፡ ካብዚ ሓደ ናብቲ ካልእ ምቅብባል ኣካል ቃልሲ ጌርካ ምውሳዱ ልሙድ ተወሲዱ ኣሎ። ምናልባሽ ካብዚ እንተሰገረ ከኣ ቃለ-መሕትት ናይ ፍሉጣትን ኪኣላታትን፡ ንናይ ዲክታቶር ስርዓት ሃገርና ባህርያት ዝገልጹ፤ ወይ ውልቃዊ ተመኩሮታት፤ ናይ ደገ ፖለቲካዊ ንጥፈታት ወ.ዘ.ተ. ዛዕባታት ዝገበረ፡ ካብ ህልዊ ጸገማትና ዘውጽእ ልሉይ ግደ ዘይብሉ ከም ቀንዲ ዋኒን ተታሊዞ ምህላው ዝከሓድ ኣይኮነን። እዚ ልማዳትዚ ሱር ስለ ዝተኸለ ከኣ አብ መንጎ ዝቐርቡ ኣገደስቲ ጽሑፋትን ብሽለልትነት ክሕለፉ ይኸእሉ ኢዮም።

ስለዚ እምበኣር ነዚ ትሒቱ ብሰፊሑ ቀሪቡ ዘሎ መበገሲ ሓሳብ፡ ገለ ጊዜ ብምሃብ ፍረ ነገሩ ብግቡእ ክንርድኦን፡ ሓሳባትና ክንህበሉን ብልቢ አተሓሰስብ። ናይ ኩሉ ተቓላሳይ እውንታዊ ተቐባልነት እንተረኺቡ ከኣ አብ ምስላጡ ይኹን ግብረ-ውነቱ ናይ ኩላትና ተሓባባርነት ዝሓትት ምኪኑ ርዳእ ክኸውን ይግባእ። ሰናይ ንባብ፤

**ንለውጢ ዝቃለስ ሓደ ሃገራዊ ሓይሊ ምጃምን፡  
ኣድላይነት ኣሳላጢ ኣካልን።  
20.04.2023**

ህዝብናን ሃገርናን ካብዚ ኣትይዎ ዘሎ ድቕድቕ ጸልማት ወዲኡ ብሰላምን ቅሳነትን፤ አብ ትሕቲ ብዲሞክራሲን ቅዎምን እትመሕደር ሃገር ክነበር እንተኾይኑ፡ ናይቶም ንለውጢ ዝቃለሱ ሓይልታት ሓድነት ቅድመ-ተደላይነት ምኪኑ ኩሉ ዝኣምነሉን ዝቐበሎን ሓቂ ኢዩ። እዚ ክዉን ንምግባር እምበኣር፡ ብቐዳምነት ነቶም ከጋጥሙ ዝጸንሑን ዘለዉን ዕንቅፋታት ግቡእ ገምጋም ምስ ዝግበረሎም ጥራይ ምኪኑ ዘተሓትት ኣይኮነን።

ሓደ ዝተጠርነፈ ሃገራዊ ሓይሊ ንምስራሕ ዝተገብሩን ዝግበሩ ዘለዉን ጸዕርታት፤ ዝተኸፍለ ዘይተኣደነ ንዋትን ጉልበትን፡ ልዕሊ ኩሉ ከኣ ህዝብና ንምድሓን ዝባኸን ጊዜ ዘይህብ ክነሱ፡ ዝጠፍአ ጊዜ ቀሊል ከምዘይኮነ ንርዳእ ኢና። ስለዝኾነ እምበኣር ነቶም ዛጊት ዝጭበጥ ውዲኢት ንኸይርከብ፡ ሓሊኹም ሒዞምና ዘለዉ ዕንቅፋታት፡ ብግቡእ ኣለሊኹ፡ ሓድሽ ኣማራጺ ምርክብ-ምበር፡ ተመሳሳሊ ፈተናታት ብምድግጋም ዝተፈለዩ ለውጢ ምጽባይ'ሲ ንቕድሚት ከምዘየሰገመና ዝሓለፍናዮ ተመኩሮታትና ዝምስክሮ አብ ባይታ ዘሎ ሓቂ ኢዩ። ሕጂ'ውን እንተኾነ ብዛዕባ'ዚ ዝሓለፍናዮ ተመኩሮታት፡ ብግቡእ ምግምጋም ናይ ኩላቶም ሰብ ብርኪ ሓላፍነት ምኪኑ ርዳእ ኣኳ እንተኾነ፡ ገለ ካብቶም ብቐጻሎ ዝከረበሎም ከጋጥሙ ካብ ዝጸንሑ ዕንቅፋታትን መሰናኸላትን ግን አብ ቅድሚና ኮፍ ብምባል፡ ኣማራጺ ፍትሓት ንምንዳይ ይሕግዙ ኢዮም ካብ ዝብል እምነት ደጊምካ ምርኣዮም ኣገዳስነት ኣለዎ ንብል።

- ሕቶ ኣመራርሓን ውክልናን፤
- ተመኩሮ ምፍንጫላትን ዝገደፍዎ ቅርሕንታትን፤
- ቀዳምነታት ብግቡእ ዘይምቕማጥ፤
- ናይ ዓዳምን ተዓዳምን ጸገማት፤
- ብዝሕን ዓይነት ኣወዳድባን፤

ብመጀመርያ ደጋጊምካ ደጋጊምካ ክንጸር ዘለዎ ጉዳይ፡ እቲ ክብጻኡ ዝድለ ዘሎ ዕላማን ቀዳምነታትን ብግልጺ ኣብ ቅድሚት እንተድኣ ተቐመጡ፡ እዞም ልዒሎም ተጠቂሶም ዘለዉ ጸገማት ወሳኒ ቦታ ሒዞም ሓሊኹም ክሕዙ ኣይምኽኡን ነይሮም እንተተባህሉ ጌጋ ኣይኮነን። እቲ ኣብ ውሽጢ ሃገርና ዝነብር ዘሎ ህዝብና፡ መባእታዊ ናይ ደቂ ሰባት መሰላቱ ተሓራሚ ኣብ ባርነት ይነብር ምህላው፡ ዕድል ዝረኸበ ከኣ ሃገሩ ራሕሪሒ ንስደት ከም ኣማራጺ ወሲዱዎ ይብተን ኣብ ዘለዉሉ እዋን፡ ካብቲ ዲክታቶርያዊ ስርዓት-ኣልቦ ምሕደራ ክላቕቕን፡ ኣብ ትሕቲ ዲሞክራሲያውን ቅዋማውን ምሕደራ ብሰላም ክነብር ዝዓለመ ናይ ቀዳምነታት ቀዳምነት ቦታ ተዋሂቡዎ እንተዝነብር፡ ዝኾነ ይኹን ውድባዊ ይኹን ውልቃዊ ፍልልያት ማሕለኻ ክኾኑ ኣይግባእን ጥራይ ዘይኮነስ ሓላፍነታዊ እውን ኣይኮነን።

ካልኣት ክምለሱ ዘለዎም ሕቶታት፡

- ለውጢ ንምምጻእ ዝግበር ቃልሲ ንመን'ዩ ዝምልከት?
- ሓደ ንለውጢ ዝቃለስ „ሃገራዊ ሓይሊ“ ዩድሊ ኣሎ ማለት እንታይ ማለት'ዩ?
- ዛጊት ዝተገብሩ ጸዕርታት ዕዉታት ካብዘይኮኑ ኣማራጺ ፍትሓትክ እንታይ ኢዮም?

ዝብሉ ሕቶታት ብግቡእ እንተተመለሱም ነቲ ክቐውም እንደልዮ ሓደ ሃገራዊ ሓይሊ ሓጋዚ ግደ ከምዝህልዎም ዘጠራጥር ኣይኮነን።

- ሰብ ብርኪ ናይ'ዚ ክቐውም ዝድለ ዘሎ „ሃገራዊ ሓይሊ“ መን'ዮም? ዲክታቶር ምሕደራ ሃገርና ኣብ ምእላይ ይኹን ክሰብ'ቲ መሰጋገሪ እዋን፡ ሰብ ብርኪ ክኾኑ ዝግባእ፡ ጥምረት ናይ ኩላቶም ንለውጢ ዝቃለሱ፡ ዓይነት ውደባታት ይኹኑ ውልቀ-ሰባት ዘቐመዎ (ጽላል/መንግስቲ ኣብ ስደት) ወይ ዝኾነ ስም ይሃልዎ ብዘየገድስን፡ ኣብ ውሽጢ ሃገር ንዘሎ ህዝብና'ውን ኣብ ግምት ዘእተወ ክኸውን'ዩ ዝግባእ። ይኹን'ምበር፡ ካብቲ ካብ ዘመነ-ዕጥቃዊ ቃልሲ ኣትሒዝና ዘማዕበልናዮ ልምድን ኣተሓሳስባን ዝነቐለ ክኸውን ብዝኽእል፡ እዚ ጉዳይ'ዚ ነቶም ብውድብ ወይ ሰልፊ ተወዲቦም ዘለዉ ዝምልከት ጌርካ ጥራይ ምውሳድ ሓደ ካብቲ ናይ ኣረዳድኣና ጸገም ኮይኑ ጸኒሑ ኣሎ። ከምዚ ዓይነት ኣመላኻኽታ ግን፡ ኣብ ሓንቲ ቅዋማዊት ሃገር ሰልፍታት ተወዳዲረን ስልጣን መንግስቲ ዝጭብጡሉ ንቡር ኣሰራርሓ እምበር፡ ናብኡ ንምብጻእ ዝግበር ቃልስስ ንኹላቶም ዓይነት ውደባታትን ውልቀ-ሰባትን ብኹሉ ንለውጢ ዝቃለስ ዝድገፍን ናተይ ዝብሉን ዝቐመ ምስ ዝኸውን ጥራይ ኢዩ። ኣብ ውድብ ወይ ሰልፊ ዘይኣተወ፡ ኣብ ውድብ/ሰልፊ ወይ ማሕበር ጸኒሑም ብናታቶም ምኽንያት ክቕጽሉ ዘይደለዩ፡ ናይቲ ዝቐውም ሃገራዊ ሓይሊ ደገፍቲ ጥራይ ዘይኮኑስ ዋናታት ዝገብርን ናተይ ቢሎም ዝቕበልዎን ውደባ ክኸውን ኣለዎ ንብል።
- ክሰብ ሕጂ ኣብ ምቕም „ሓደ ሃገራዊ ሓይሊ“ ዝተገብሩን ዝግበሩ ዘለዉን ዘይተኣደኑ ጸዕርታት ዕዉታት ክኾንሉ ዘይከኣልሉ ምኽንያታት፡ ልዒሎም ከም ኣብነት ተጠቂሶም ካብ ዘለዉ ቀሊል ሚዛን ክወሃቡ ዘይግባእ፡ ዕላማታት ውድብ/ሰልፊ ምስቲ ዝሕሰብ ዘሎ ንናይ ሓባር ረብሓ ዝቐመ ውደባ፡ ብርኡይ ይኹን ብስዉር ናይ ረብሓ ምትሕውዋስ ስለዝገብር'ዩ እንተተባህሉ ጌጋ ኣይኮነን። ምኽንያቱ ከኣ ንባዕሉ'ቲ ሕቶ ኣመራርሓን፡ ናይ ኣሰታትፋ ኮታን ቀንዲ ሓጺር ኮይኑ ሓሊኹ ምጽንሑ፡ ንሓቕነቱ ዘመልክት ምስክር ምኽኒ ዝከሓድ ኣይኮነን።
- „ምቕም ሓደ ሃገራዊ ሓይሊ ክበሃል እንከሎ“ እንታይ ማለት ኢዩ? ብኹላትና ሓደ ዓይነት ርዲኢት ኣሎናዩ? ብርግጽ ሓደ ኣረኣኢያ ኣሎና ኢልካ ክትዛረብ ዝከኣል ኣይኮነን። ምናልባት ገለ፡ ነቲ ኣብ ባይታ ዘሎ ኩሉ ዓይነታዊ ኣወዳደባታት ኣብ ሓደ ኣስሚርካ ወይ ኣፍሪስካ ወይ ከኣ ኣደስኪልካ መተካእታ ዝኸውን፡ ሓደ ሰልፊ ወይ ውድብ ምቕም ገይሮም ዝርድኡዎ ክህልዉ ይኽእሉ ይኹን፡ ወይ'ውን ኣብቲ ርእሲ ዘሎ ውደባታት ካልእ ተወሳኺ ውደባ ምስራሕ፡ በዚ ኣቢሉ ከኣ ተወሳኺ ጸገም ከም ምፍጣር ገይሮም ዝርእይዎ እውን ኣይሰኣኑን ይኹን። እንተኾነ ግዳ እቲ ዝድለ ዘሎ ዓይነት ውደባ፡ ድምር ናይ

ኩላቸውም ዓይነት አወዳድባታትን ውልቀ-ሰባትን ንውሱን ዕላማ ንምዕዋት ዝኸመ ናይ ሓባር ትካል ምኽኒ ብሩህ ክኸውን ይግባእ። ግብራውነቱ ብዝምልከት ከኣ ከምቲ ተደጋጊሙ ዝተፈተነ ተመኩሮታት፣ ብወከልቲ ውድባት/ሰልፍታት/ማሕበራት ዝኸመ ዘይኮነስ፡ ኣባላትን መሪሕነታትን ናይ ውድባት/ሰልፍታት/ማሕበራት፡ ኣብ ታሕቲ ምስ ህዝቦም ወሪዶም፡ ከካብ ዝነብርሉ ሃገራት ብዲሞክራሲያዊ ኣገባብ ተመሪጾም፡ ንኹሉ ተቓላስይ ንለውጢ ዘሰተፈ ባይቶ ኣቢሉ ዝኸውም፡ ብስም ኤርትራዊ ንለውጢ ዝመርሕን ዘቃልስን፡ ሓይ መሪሕነት ምስ ዝኸውም ማለት ምኽኒ ርዱእ ክኸውን ይግባእ። እዚ ማለት ግን ንጽባሕ ከም ፖለቲካዊ ሰልፊ ኮይነን ስልጣን ክሕዝ ዝይልዩ ውድባት ወይ ሰልፍታት፡ ሎሚ ንነብሰን ኣዳልዩን ዝጸንፉ'ምበር ጽባሕ ኣብ ጊዜ ራህዋ፡ ብኣሸበሽብ ዝፍጠራ ስለዘይኮና ንዘለወን ውደባ ህያው ገይረን ሒዞን ክጸንፉ ዝጸረር ክኸውን ኣይግባእን። ይኹን'ምበር ኩሉ ዝግበር ውድባዊ/ሰልፋዊ/ማሕበራዊ ምንቅስቓሳተን ቅድም'ዚ ክፍጠር ዝድለ ዘሎ ሃገራዊ ሓይል'ዚ ዝስራዕ፡ ወይውን ዝሰንቅፍ ክኸውን ግን ኣይግባእን።

እዞም ተመኩሮታት እዚኣቶም ኣብ ግምት ብምእታውን፡ ነዚ ልዲሉ ዝኸረበ ሓሳባት ምርኩስ ብምግባርን እምበኣር፡ ኣብ „ምቛም ሓይ ሃገራዊ ሓይሊ“ ነዚ ከቢድ ሓላፍነት'ዚ ክስከም ዝኸእል ዓቕምን ክእለትን ብምእካብን ብምውህሃድን ሓይ „**ኣሳላጢ ኣካል**“ ብምቛም ኣበጊስናዮ ኣሎና። ንግብራውነቱ ከኣ ኣሳላጢት ኣካል ካብ ሎሚ ጀሚራ ምስ ኩሎም ዝምልከቶም ሰብ ብርኪ ብዛዕባ'ዚ ተበጊሱ ዘሎ መደብ ክትዝቲ ምኽኒ ክንሕብር ንፈቱ። በዚ ኣቢልና እውን ንኹሎም እቶም ተመሳሳሊ ፈተኔታት ዝገብሩ ዘለዉ ይኹኑ፡ ነዚ ተበግሶ'ዚ ዕውት ንኸኸውን ንዝይልዩ፡ ንደገፋቶም ብኸፋት ልቢ ንጽውዕ። ኣሳላጢ ኣካል ንምቛም „ሓይ ኤርትራዊ ናይ ለውጢ ተቓላሲ ሓይሊ“ ክዉን ንምግባር፡ ንመበገሲ ዝኸውን፡ ናይ ቀዳምነታት ቀዳምነት ኣጉሊሑ ዘኸመጠ፡ ብዛዕባ ተልእኾ፣ መስርሕ ምስላጥን፣ እዋናዊ ዕማማትን ዝኸውን ኣፈናዊ መምርሒ ሰነዳትን ኣዳልዩ ከምዘሎ እውን ክንሕብር ንፈቱ።

ኣብ መወዳእታ፡ ንኹላቶም/ተን ንለውጢ ዝቃላሱ/ሳ ዜጋታትና እነቕርቦ ምሕጽንታ፡ ካብዚ ዘለናዮ ኣሸጋሪ ኣተሃላልዋ ወዲእና መንገዲ ዓወት ክንሕዝ ምእንታን፡ ኣብ ጉዕዞ ዝተማላእናዮም ናይ ውልቂ ይኹን ናይ ውድብ ፍልልያት ዘትረፍናዮም ቅርሕንታትን፡ ምእንቲ ድሕነት ህዝብናን ሃገርናን፡ ክንብል ሕድገታትን ይቕረን ኣብ መንጎና ከነዘውትርን፡ ንቕድሚት ዝወስደና ፍታሕ ከነድህብን ንምሕጽን።

ኣሳላጢት ኣካል ንምቛም „ሓይ ሃገራዊ ሓይሊ“

20.04.2023

ኣብዚ ቀሪቡ ዘሎ ሓሳባት ክህልወኩም ንዝኸእል ፡ርእይቶታት በዚ ዝስዕብ ኢመይል ተጠቐምኩም ርኽቡና።

[Erifbnf@gmail.com](mailto:Erifbnf@gmail.com)